

پروفیسر خالد شبیر احمد (جنیوٹ)

سینکڑی جزل مجلس احرار اسلام پاکستان

نیشنل سیکورٹی کوسل اور متحرہ مجلس عمل

جب فوجی حکومت کے بطن سے ”نیشنل سیکورٹی کوسل“ تولد ہوئی تو حکومت نے خوشی کے شادیاں نے بجائے قوم کو نویں سرست سنائی گئی کہ دیکھئے ہم نے پوری قوم کو آئندہ کے لئے مارشل لاء سے محفوظ کر دیا ہے۔ ہم نے جواباً عرض کیا تھا کہ جب پوری قوم کو نیشنل سیکورٹی کوسل کے ذریعے فوج کے حوالے کر دیا گیا ہے تو پھر ملک میں مارشل لاء لگانے کی ضرورت کب باقی رہ جاتی ہے۔

دوسری بات جو حکومت نے نیشنل سیکورٹی کوسل کے حق میں قوم کو بتائی تھی وہ یہ تھی کہ یہ ادارہ تو ایک بے ضرر سماں ادارہ ہو گا جس کی حیثیت مغض مشاروتی نویعت کی ہو گی، جس میں سویں اراکین کی تعداد زیادہ اور فوجی اراکین کی تعداد کم۔ لہذا قوم کو اس ادارے سے گھبرانے کی ضرورت نہیں۔ اس وقت ہم نے جواباً عرض کیا تھا کہ اگر یہ ادارہ اتنا ہی بے ضرر ہے تو اس ادارے کی قیام کے لئے فوجی جرنیل ۱۹۸۲ء سے کیوں کوشاں تھے۔ اور سویں ہمدران اس کی مخالفت کیوں کرتے رہے؟ کیا کوئی بے ضرر یا بے سود ادارے کے قیام کے لیے اتنی لمبی کوشش کرتا ہے؟ جتنی کوشش فوجی جرنیل نے اقتدار سنبھالنے کے بعد کی۔ لیکن وہ کامیاب نہ ہوئے یہ کامیابی چونکہ ہمارے موجودہ جزل کی قسمت میں لکھی تھی لہذا یہ تغیرہ ان کے سینے پہ ہی نکر رہا۔

ہرمدی کے واسطے زاغ وزغن کہاں

اصل بات تو ہم نے اس وقت ہی واضح کر دی تھی کہ اب فیصلے ”نیشنل سیکورٹی کوسل“ میں ہوں گے اور قومی اسمبلی اور سینٹ ان فیصلوں کی تائید و توثیق کر کے اپنے جرنیل صاحب کو خوش رکھنے کی کوشش کرتے رہیں گے۔ چنانچہ جب سے یہ کوسل قائم ہوئی ہے یہی کچھ ہورہا ہے۔ پچھلے سال بغیر اپوزیشن کے بجٹ پاس ہو گیا کوئی بل اور قانون بنتا ہے تو صرف ۲۲ گھنٹوں میں مکمل ہو جاتا ہے۔ نہ اسمبلی کے اندر اس پر کوئی بحث ہوتی ہے نہ اپوزیشن کو اعتماد میں لیا جاتا ہے۔

آئین کی موجودہ صورت حال اس وقت کیا رہ گئی ہے جبکہ نیشنل سیکورٹی کوسل کے صدر پاکستان کے صدر بھی ہیں اور ۵۲ بی ۲ کے تحت انہیں اسمبلیاں توڑنے کا حق بھی ہے اور وہ فوج کے سربراہ بھی ہیں۔ پہلے وزیر اعظم انہیں اپنا ”باس“ کہتے رہے۔ دوسرے وزیر اعظم چند دنوں کے لیے آئے اور موجودہ وزیر اعظم بھی ان کے لیے جزل صاحب کے سب سے بڑے ”جی حضوری“ ہیں۔ کیونکہ وہ ان کی ذاتی سند ہیں۔ وہ بھی اس لیے کہ ہمارے وزیر اعظم بھی اسی قدر

امریکہ نواز ہیں جس قدر ہمارے جزل صاحب یہ دونوں حضرات امریکہ نوازی میں یک جان دو قالب کی مثل پر پورا اترتے ہیں۔

جب ایک آدمی کے پاس اتنے اختیارات ہوں اور ملک کا وزیر اعظم محض ”جی حضوری“ ہو تو اس آئین کی کیا حیثیت اور ان جمہوری اداروں کی کیا حقیقت رہ جاتی ہے۔ صدر اسحاق کا دور حکومت یاد آگیا کہ ان کے پاس اسمبلیاں توڑنے کا بھی حق تھا تو انہوں نے ہر صوبے میں اپنی مرضی کی حکومت بنالی تھی اور نواز شریف بیچارے کی حکومت محض اسلام آباد تک محدود ہو گئی تھی۔ مجھے اچھی طرح یاد ہے کہ میاں نواز شریف نے میاں اظہر کو پنجاب کا گورنر بنانا کرلا ہو رہا تھا تو میاں منتظر و ٹو جو صدر اسحاق ساختہ وزیر اعلیٰ پنجاب تھے، انہوں نے ارشاد فرمایا تھا کہ اگر میاں اظہر صاحب گورنر ہاؤس میں داخل ہوئے تو ان کی نائگیں توڑ دی جائیں گی۔ وہ تو صدر اسحاق تھے کوئی فوجی جرنیل تو تھے نہیں۔ اب تو یہ اختیار ایک فوجی جرنیل کے ہاتھ میں ہے۔ کوئی اسمبلی ان کی خواہش کے خلاف کام کر سکتی ہے؟ سوال ہی نہیں پیدا ہوتا۔ ارکین اسمبلی کو اس بات کا شدید احساس ہے کہ جزل صاحب کے ایک اشارے پر اسمبلیاں ٹوٹ سکتی ہیں۔

شاید یہی خوف ہمارے قائد حزب اختلاف جناب مولانا فضل الرحمن صاحب کو بھی ہے۔ اب ان کی خواہش ہے کہ نیشنل سیکورٹی کونسل میں شرکت کر لینی چاہیے۔ جبکہ متحده مجلس عمل کے صدر جناب قاضی حسین احمد اس کے حق میں نہیں۔ عارضی طور پر ۸ رجون کے نیشنل سیکورٹی کونسل کے اجلاس میں شرکت نہ کرنے کا فیصلہ تو کر لیا گیا لیکن اس کے باوجود یہ اختلاف متحده مجلس عمل کے درمیان اب بھی موجود ہے۔ جس کو طے کرنے کے لیے غالباً ۲۳ رجون کی تاریخ طے ہوئی ہے اس روز متحده مجلس عمل کی سپریم کونسل فیصلہ کرے گی کہ اس سلسلے میں ایم ایم اے کو کیا کرنا چاہیے۔ قارئین ”نقیب ختم نبوت“ کو اس وقت تک پہنچل چکا ہو گا۔

اس سلسلے میں ہم متحده مجلس عمل سے صرف یہی گزارش کر سکتے ہیں کہ اگر اس کونسل میں جو کہ آپ کی اپنی مہربانیوں سے ہی قائم ہوئی تھی۔ شرکت اتنی ہی ضروری تھی تو پہلے دن ہی اس میں شریک ہو جاتے اور اگر آپ نے دو تین اجلاسوں میں شرکت نہیں کی تو اب کوئی ایسی قیامت آپ کے سر پر آن پڑی ہے کہ اس میں شرکت کا مسئلہ آپ کے درمیان متنازع شکل اختیار کر گیا ہے۔ کیا آپ کا اتحاد ملک اور قوم کے لیے ضروری ہے یا یہ کہ نیشنل سیکورٹی کونسل میں آپ کی شرکت؟ یہ ایک سوالیہ نظر ہے اور یہ صرف میرے لیے ہی لمحہ فکر یہ مہربانیوں کرتا بلکہ پوری قوم کے لیے بھی لمحہ فکر یہ ہے۔ اگر آپ وہاں جا کر ان کے اختیارات پر قابو نہیں پاسکتے تو وہاں اب جانے کی ضرورت کیا ہے۔ آپ بعض اوقات اسمبلیوں کے اجلاسوں کا باریکاٹ کر دیتے ہیں۔ جہاں پر بیٹھنے کے لیے قوم نے آپ کو دوٹ دیتے ہیں اور اگر آپ نیشنل اسمبلی میں بطور احتجاج شرکت نہیں ہوں گے تو قوم کا یہ احساس تو باقی رہے گا کہ اس ادارے کا قیام قوی اسمبلی اور سینٹ دونوں کی

تو ہیں کے مترادف ہے۔ نیشنل سیکورٹی کوسل کے اجلاس میں شرکت نہ کر کے ہی قومی جذبات کی رہنمائی کی جاسکتی ہے شریک ہو کر نہیں۔

مقدمہ مجلس عمل پہلے ہی بلوچستان کے اندر صنی انتخاب ہارچکی ہے۔ اس کی ”پاپولریٹی“ کا گراف بلوچستان میں یونچے گر رہا ہے۔ اگر آپ کی اس شرکت سے سرحد کے اندر بھی یہی صورتحال پیدا کر دی تو پھر آئندہ اتنی بات میں آپ کی کیا حیثیت رہ جائے گی۔ اس کا اندازہ آپ مجھ سے ہاتھ لگا سکتے ہیں۔ جب آپ پاک افغان ڈپیش کوسل کے تحت امریکہ کے خلاف تحریک چلا رہے تھے اور آپ کی دعوت پر مجلس احرار اسلام بھی اس تحریک میں آپ کے ساتھ تھی تو اس وقت آپ کہاں کھڑے تھے اور اب کہاں کھڑے ہیں۔ یہ آپ خود سوچئے اور اگر آپ کے نیشنل سیکورٹی کوسل میں شریک نہ ہونے سے آپ کی سرحد حکومت کو کوئی نقصان ہو گا تو وہ بھی تو دراصل مرکزی حکومت کا اپنا نقصان ہو گا۔ آپ کا نہیں کہ آپ اپنے موقف پر قائم رہے اور اپنے موقف پر قائم رہنا ہی دراصل کامیابی ہے۔ لیکن یہ بات بھی ایک حقیقت ہے کہ موقف پر وہی لوگ قائم رہتے ہیں جنہیں اپنے موقف کی صداقت پر لازوال یقین ہوتا ہے۔ آپ کا نیشنل سیکورٹی کوسل میں شرکت نہ کرنے کا موقف کہاں تک درست تھا یہ آپ کو آنے والا وقت بتا دے گا۔ ہم نے جو یقین سمجھا یاں کر دیا۔ اصل معاملہ آپ کے اپنے ہاتھ میں ہے جو چاہیں سو وہ آپ کریں، مرضی حضور کی۔

استاد محمد علی صابونی کی کتاب

التبیان فی علوم القرآن

سلیس اور با محاورہ ترجمہ۔ جس کے بعد شرح کی ضرورت باقی نہیں رہتی

اردو ترجمہ: مولانا محمد ابراہیم فیضی

پیش لفظ: سید فضل الرحمن تعارف: مولانا قاری محمد حنیف جالندھری

ناشر: القلم: فرحان ٹیکسٹ - ناظم آباد نمبر ۲، کراچی - فون 0300-2257355

رابطہ زوار اکیڈمی پبلیکیشنز - ۰۲۱-۶۶۸۴۷۹۰ فون: